

Opinjoni tal-Kumitat Ewropew tar-Reġjuni – Kontribut għall-kontroll tal-idoneità tad-Direttiva tal-Għasafar u d-Direttiva dwar il-Habitat u l-Fawna u l-Flora

(2016/C 051/10)

Relatur: Is-Sur Roby BIWER (SPE/LU), Membru tal-Kunsill Municipali ta' Bettembourg, il-Lussemburgu

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

Kummenti ġenerali

1. jenfasizza li attwalment waħda mill-akbar sfidi ambjentali hija, li sas-sena 2020 jieqfu t-telf tal-bijodiversità, tal-habitats naturali kif ukoll d-degradazzjoni tas-servizzi tal-ekosistema u li dawn jiġu rrestawrati;
2. ifakkar li skont il-premessi rilevanti tad-Direttiva tal-Għasafar ⁽¹⁾ u tad-Direttiva dwar il-Habitat u l-Fawna u l-Flora ⁽²⁾ ("id-Direttivi dwar in-natura") tal-Unjoni Ewropea, iż-żamma, il-protezzjoni u t-titjib tal-kwalità tal-ambjent fost l-oħrajn huma għan ewlieni tal-Komunità u ta' interess ġenerali, u li t-tnaqqis fil-popolazzjonijiet ta' speċi selvaġġi u l-habitats tagħhom huwa theddida serja għall-konservazzjoni tal-ambjent naturali;
3. jinsab imħasseb li, skont studji reċenti bħar-Rapport dwar il-qagħda tan-natura fl-Unjoni Ewropea ⁽³⁾ mhuwix mistenni li l-mira tal-bijodiversità għas-sena 2020, li giet ikkonfermata wkoll mill-Kunsill Ewropew fil-25 u s-26 ta' Marzu 2010 tintlaħaq biss fuq il-bażi tal-miżuri meħuda jew ippjanati s'issa;
4. jaqbel ma' dak li assumiet il-Kummissjoni Ewropea fil-qafas tal-Istrateġija Ewropea għall-Bijodiversità ⁽⁴⁾, li l-implimentazzjoni shiha tad-Direttivi dwar in-natura hija fundamentali biex jieqaf it-telf tal-bijodiversità u biex jintlaħqu l-għanijiet individwali stabbiliti fl-istrateġija;
5. jirrimarka li l-komunitajiet lokali u reġjonali għandhom rwol ewlieni fl-implimentazzjoni tad-Direttivi dwar in-natura, u huwa konvint li dan ir-rwol ewlieni huwa bbażat fuq esperjenza speċifika tal-Kumitat tar-Reġjuni bid-Direttivi dwar in-natura;
6. jixtieq għalhekk jikkontribwixxi bl-esperjenza speċifika li kiseb fil-qasam tad-Direttivi dwar in-natura bis-saħħa tal-mandat politiku tiegħu fil-proċedura attwali tal-kontroll tal-idoneità li qed twettaq il-Kummissjoni Ewropea ⁽⁵⁾, u għalhekk jadotta din il-pożizzjoni fir-rigward tad-diversi kwistjonijiet li tqajjem il-Kummissjoni Ewropea;

Rilevanza

7. iqis li l-premessi u l-għanijiet li jiffurmaw il-bażi tad-Direttivi dwar in-natura għadhom rilevanti anki llum u għalhekk id-Direttivi dwar in-natura nfushom huma essenzjali għall-protezzjoni tal-ispeċi u l-habitats tagħhom kif ukoll tat-tipi ta' habitats fl-Unjoni Ewropea;
8. jenfasizza li d-Direttivi dwar in-natura jindirizzaw it-theddid sinifikanti kollu għall-ispeċi, il-habitats tagħhom u t-tipi ta' habitats fl-Unjoni Ewropea;

⁽¹⁾ Direttiva 2009/147/KE (ĠU L 20, 26.1.2010, p. 7).

⁽²⁾ Direttiva 92/43/KEE (ĠU L 206, tat-22.7.1992, p. 7).

⁽³⁾ COM(2015) 219 final.

⁽⁴⁾ COM(2011) 244 final.

⁽⁵⁾ Ara l-mandat tal-Kummissjoni Ewropea:

http://ec.europa.eu/environment/nature/legislation/fitness_check/docs/Mandate%20for%20Nature%20Legislation.pdf

9. huwa madankollu estremament imhasseb dwar il-fatt li d-dispożizzjonijiet eżistenti tad-Direttivi dwar in-natura għadhom ma ġewx implimentati bis-shih mill-Istati Membri kollha, u jenfasizza l-protezzjoni legali li parzjalment għad trid tingħata taż-żoni tan-Natura 2000 u l-elaborazzjoni ta' pjanijiet ta' ġestjoni kif ukoll l-implimentazzjoni ta' miżuri ta' protezzjoni speċifiċi li spiss għadhom nieqsa, u jitlob għall-involviment aktar mill-qrib tal-komunitajiet lokali u reġjonali f'dawn il-kompiti;

10. ifakkar li d-Direttivi dwar in-natura għandhom l-għan li jipprovdu protezzjoni komprensiva tal-aktar speċi li għandhom jiġu protetti b'mod urġenti u tal-habitats tagħhom u tat-tipi ta' habitats fl-oqsma kollha ta' politika u li għalhekk hija sfida għall-ġejjieni li kwistjonijiet ta' harsien tan-natura jiġu integrati ahjar anki f'oqsma ta' politika ohra bħall-politika agrikola, peress li l-aspetti tal-protezzjoni tan-natura mhux qegħdin jiġu kkunsidrati bl-ahjar mod f'dan il-qasam;

11. iqis f'dan il-kuntest, li d-Direttivi dwar in-natura huma estremament rilevanti għall-protezzjoni tal-ispeċi, il-habitats tagħhom u tat-tipi ta' habitats minn piż u theddid fil-livell lokali u reġjonali li ġej mit-telf jew il-frammentazzjoni tal-habitats, it-tniġġis, kif ukoll iż-żieda fl-annimali u pjanti mhux indigeni;

Effikaċja

12. jirrikonoxxi li l-qagħda tal-ispeċi, tal-habitats tagħhom u tat-tipi ta' habitats jidher biċ-ċar li tjiebet b'mod sinifikanti fl-oqsma fejn ġew implimentati d-Direttivi dwar in-natura ⁽⁶⁾, għalhekk wiehed jista' jassumi li dawn il-miri jistgħu jintlahqu bl-implimentazzjoni shiha tagħhom;

13. jenfasizza li għadd ta' eżempji konkreti fir-rapport dwar il-qagħda tan-natura fl-Unjoni Ewropea juru li l-Istati Membri kif ukoll il-komunitajiet lokali u reġjonali għandhom rwol deċiżiv fil-protezzjoni tal-ispeċi u l-habitats;

14. jesprimi thassib serju li s-suċċess li nkiseb mill-implimentazzjoni tad-Direttivi dwar in-natura fil-protezzjoni tal-ispeċi u l-habitats huwa limitat fil-portata tiegħu u mhuwix komplut, peress li l-maġġoranza tal-ispeċi u tat-tipi ta' habitats għadhom jinsabu f'qagħda ta' konservazzjoni sfavorevoli u saħansitra proporzjon sostanzjali tagħhom jinsab mhedded b'aktar degradazzjoni;

15. jinnota wkoll li l-bijodiversità barra mill-oqsma protetti mid-Direttivi dwar in-natura ma wrietx żvilupp pożittiv komparabbli bħal dik fi hdan in-netwerk tan-Natura 2000, kif juri t-telf drammatiku fl-ispeċi ta' ghasafar komuni;

16. huwa konvint li d-dibattiti bejn it-tipi differenti ta' partijiet interessati b'rabta ma' f'tit speċi li għandhom il-potenzjal li jikkagunaw hसारत jistgħu jiġu solvuti permezz ta' regoli ċari fil-pjanijiet ta' ġestjoni, li min-naha waħda jiddefinixxu sistema stratifikata ta' mgħiba u min-naha l-oħra, ikunu sostnuta b'riżorsi finanzjarji u ta' persunal, sabiex jiġu garantiti s-saħħa pubblika u s-sikurezza pubblika u sabiex jiġu evitati hसारत serji u biex jiġu kkompensati kunflitti li ma jistgħux jiġu evitati;

17. jistieden lill-Kummissjoni Ewropea kif ukoll lill-Istati Membri biex jappoġġjaw lill-awtoritajiet lokali u reġjonali biex jimplimentaw bis-shih id-dispożizzjonijiet tad-Direttivi dwar in-natura; dan japplika b'mod partikolari fir-rigward tal-ghazla u l-protezzjoni legali taż-żoni tan-Natura 2000 u l-istabbiliment ta' miri ta' konservazzjoni konkreti, f'termini ta' protezzjoni tal-ispeċi u tal-habitats permezz ta' miżuri prattiċi ta' konservazzjoni jew ta' riġenerazzjoni kif ukoll fir-rigward tal-użu tar-riżorsi finanzjarji meħtieġa, mhux l-inqas biex jiġu indirizzati n-nuqqas ta' fondi u l-htieġa li jithaffef l-aċċess għas-sorsi ta' fondi eżistenti ⁽⁷⁾;

18. ihegġeg lill-Kummissjoni Ewropea biex tadotta linji gwida ta' implimentazzjoni iktar effettivi u taġġorna l-linji gwida eżistenti, sabiex dawn jinftehm u faċilment u jkunu disponibbli fil-lingwi differenti tal-Istati Membri, fuq portal tal-internet uniformi ⁽⁸⁾ u faċilment aċċessibbli, li jhaddnu ġurisprudenza stabbilita u fejn xieraq iwieġbu għall-karatteristiċi speċifiċi tas-setturi differenti;

⁽⁶⁾ Ara COM(2015) 219 final.

⁽⁷⁾ Ara CdR 112/2010 fin; kif ukoll CdR 8074/2013.

⁽⁸⁾ Ara l-CoR TIA report 2015.

19. jipproponi lill-Kummissjoni Ewropea sabiex tagħmel aktar enfasi fuq l-informazzjoni, l-educazzjoni u s-sensibilizzazzjoni speċjalment fir-rigward tal-benefiċċji tal-miżuri ta' protezzjoni tan-natura u taż-żoni tan-Natura 2000, u barra minn hekk, tiżviluppa sistema ta' informazzjoni ġeografika estensiva onlajn bħal pereżempju, in-"Natura 2000 viewer" tal-Aġenzija Ewropea għall-Ambjent, li tipprovdi informazzjoni b'mod sistematiku dwar l-aspetti kollha tal-implimentazzjoni tad-Direttivi dwar in-natura għall-pubbliku, dawk responsabbli mill-ippjanar, l-utenti tal-art u atturi oħra b'rabta ma' żoni tan-Natura 2000 individwali;

20. għalhekk jemmen li n-nuqqasijiet identifikati u l-qagħda ta' konservazzjoni inkwetanti ta' hafna speċi u tipi ta' habitats ma jistgħux jiġu interpretati bħala nuqqas fl-effikaċja tad-Direttivi dwar in-natura, iżda li d-Direttivi dwar in-natura fihom infushom instabu li huma strumenti effettivi hafna għall-harsien tal-bijodiversità;

Effiċjenza

21. jenfasizza, qabelxejn, li l-konservazzjoni tal-bijodiversità hija qabel kollox kompitu soċjali, li għandu jitwettaq permezz ta' stil ta' ħajja u mudell ekonomiku sostenibbli, fit-tul u li jista' jsehh fuq livell globali;

22. jenfasizza li matul konsultazzjoni pubblika tal-Kummissjoni Ewropea⁽⁹⁾ l-intrapriżi zgħar u medji ma qisux id-Direttivi dwar in-natura fost l-ghaxar strumenti legali li jikkawżaw l-ogħla spejjeż;

23. jiddispjaċih li dawk responsabbli mill-ippjanar, l-utenti tal-art u setturi ewlenin oħra xi drabi garrbu spejjeż mhux meħtieġa minhabba l-ghażla ttardjata u mhux kompluta taż-żoni tan-Natura 2000, jindika fl-istess hin ukoll li l-ispejjeż differenti għall-awtoritajiet lokali u reġjonali jistgħu jiġu spjegati wkoll mill-fatt li d-diversità tal-ispeċi u l-habitats kif ukoll il-miżuri tal-protezzjoni tan-natura neċessarji korrispondenti jistgħu jkunu mqassma b'mod inugwali fost ir-reġjuni;

24. jenfasizza li hafna miż-żoni tan-Natura 2000 jipprovdu servizzi tal-ekosistema importanti u li jistgħu jiġu stmati fi flus fil-livell lokali u reġjonali⁽¹⁰⁾, pereżempju, fil-forma ta' servizzi tas-saħħa, hżin tas-CO₂, protezzjoni mill-gharghar, purifikazzjoni tar-riżorsi tal-ilma, kontroll tal-kwalità tal-arja jew prevenzjoni tal-erożjoni tal-hamrija;

25. ifakkar li x-xoghlijiet ta' riċerka attwali⁽¹¹⁾ jikkonfermaw proporzjon eċċellenti bejn in-nefqa u l-benefiċċji fil-livell lokali u reġjonali peress li l-benefiċċji ambjentali, soċjali u ekonomiċi huma ferm akbar mill-ispejjeż tal-implimentazzjoni tad-Direttivi dwar in-natura;

26. jinnota l-opportunitajiet provduti min-network Natura 2000 f'termini ta' holqien ta' impjiegi u dħul finanzjarju fis-settur tat-turiżmu li jhares l-ambjent u r-rikreazzjoni tan-natura. Jenfasizza l-importanza speċjali li jinholqu opportunitajiet kummerċjali godda f'żoni rurali żvantaġġjati f'dan ir-rigward;

27. għalhekk huwa tal-fehma li l-implimentazzjoni tad-Direttivi dwar in-natura tassew tiġġenera l-ispejjeż, iżda li dawn l-ispejjeż huma neċessarji għall-protezzjoni meħtieġa tal-bijodiversità għal raġunijiet ta' sostenibbiltà, u li dawn l-ispejjeż huma proporzjonati xieraq ma' hafna aktar benefiċċji li jistgħu jiġu stmati fi flus biss parzjalment u li jirriżultaw mid-Direttivi dwar in-natura;

Koerenza

28. huwa konvint li ż-żewġ Direttivi dwar in-natura fihom infushom huma eżempji eċċellenti ta' leġiżlazzjoni ikkonċentrata, li tintfieh, mhux kontradittorja u sistematikament strutturata u b'hekk immirata kollha kemm hi;

29. iqis ukoll iż-żewġ Direttivi dwar in-natura flimkien bħala strumenti ta' suċċess tal-leġiżlazzjoni, peress li t-tnejn jiffunzjonaw b'mod simili, u huma konsistenti ma' xulxin, u huma kumplimentari b'mod utli mil-lat ta' rekwiżiti ta' protezzjoni sostantivi sabiex flimkien jiffurmaw ir-reġim protettiv tan-Natura 2000;

⁽⁹⁾ Ara http://europa.eu/rapid/press-release_IP-13-188_mt.htm

⁽¹⁰⁾ Brink/Badura/Bassi/et al., Estimating the Overall Economic Value of the Benefits provided by the Natura 2000 Network, 2011.

⁽¹¹⁾ ir-rapporti tal-UE juru li l-kisba shiha taż-żoni tan-Natura 2000 kollha tiswa lill-Istati Membri madwar EUR 6 biljun kull sena; b'kuntrastrast ma' dan, is-servizzi tal-ekosistema jiswew sa EUR 300 biljun, u barra minn hekk sa 8 miljun impjeg possibbli relatati maż-żoni tan-Natura 2000.

30. jassumi li d-Direttivi dwar in-natura huma wkoll konformi ma' atti ambjentali oħra tal-UE, u jfakkar f'dan il-kuntest l-emenda tad-Direttiva VIA ⁽¹²⁾ adottata espressament għal dan il-ghan; fl-istess hin ihegġegħ lill-Istati Membri u lill-komunitajiet lokali u reġjonali sabiex jikkoordinaw aħjar l-implimentazzjoni ta' diversi atti ambjentali u pereżempju jippromwovu l-integrazzjoni ta' proċeduri ta' approvazzjoni, miżuri ta' monitoraġġ u obbligi ta' rappurtar;

31. huwa tal-fehma li t-titjib fill-koordinazzjoni tal-proċessi tal-ippjanar skont id-Direttivi dwar in-natura u skont id-Direttiva Qafas dwar l-Ilma ⁽¹³⁾ u possibbilment anki skont id-Direttivi VIA u VAS ⁽¹⁴⁾ tista' tkun utli kemm għal raġunijiet ta' protezzjoni ambjentali kif ukoll biex jiġu evitati spejjeż mhux meħtieġa;

32. jistieden lill-Istati Membri biex jikkooperaw mal-awtoritajiet lokali u reġjonali u jappoġġawhom fl-implimentazzjoni Prattika ta' atti ambjentali ġodda tal-UE bħar-Regolament tal-UE dwar speċi invażivi ⁽¹⁵⁾;

33. iqis li, irrispettivament mill-inkorporazzjoni tajba tad-Direttivi dwar in-natura fil-bqija tad-dritt ambjentali tal-UE, bil-ghan li jinkisbu l-ghanijiet tad-Direttivi dwar in-natura, teżisti l-problema li oqsmha ta' politika settorjali oħrajn tal-Unjoni Ewropea bħall-Politika Agrikola Komuni, il-Politika Komuni tas-Sajd jew il-politiki tal-enerġija u tat-trasport għadhom mhux qed jikkontribwixxu biżżejjed għall-konservazzjoni tal-bijodiversità ⁽¹⁶⁾;

34. jemmen li hemm bżonn li r-revizjoni ta' nofs it-terminu tal-Kummissjoni Ewropea dwar il-Fondi Strutturali u ta' Investiment tinkludi obbligu li titwettaq analiżi tal-bijodiversità għall-proġetti kollha ffinanzjati mill-UE ⁽¹⁷⁾;

35. jitlob ukoll lill-Kummissjoni Ewropea biex fir-rigward tal-protezzjoni tal-ispeċi u l-habitats barra miż-żoni tan-Natura 2000 u l-ispeċi li mhumix suġġetti għar-reġim strett tal-protezzjoni tal-ispeċi, tressaq proposta għal qafas legali b'mod konformi mal-Istrateġija Ewropea għall-Bijodiversità, sabiex jiġi evitat it-telf nett tal-bijodiversità u s-servizzi tal-ekosistema ⁽¹⁸⁾;

36. fid-dawl ta' dan kollu huwa konvint li d-Direttivi dwar in-natura mil-lat direzzjonali tagħhom huma adattati sabiex jilhqqu l-ghanijiet sottostanti; iżda huma meħtieġa sforzi ulterjuri sabiex jiġu evitati azzjonijiet ta' hsara għall-bijodiversità fl-oqsmha ta' politika li mhumix koperti mill-miżuri tad-Direttivi dwar in-natura;

Valur miżjud tal-UE

37. jirrikonoxxi li d-Direttivi dwar in-natura kkontribwew b'mod konsiderevoli għal approċċ aktar uniformi u aktar effettiv għall-harsien tan-natura u tal-ispeċi u għal standards minimi oghla f'dawn l-oqsmha tal-ligi fir-reġjuni tal-Istati Membri differenti tal-UE;

38. ifakkar li d-diversità tal-ispeċi u tal-habitats hija mifruxa fuq livell transkonfinali u b'mod inkonsistenti fl-Ewropa u li għalhekk teħtieġ approċċ mal-UE kollha għall-protezzjoni effettiva lil hinn mill-fruntieri tal-Istati Membri li jikkoordina l-isforzi tal-Istati Membri;

39. ifakkar li d-Direttivi dwar in-natura jikkostitwixxu l-istrument ewlieni, sabiex l-Unjoni Ewropea twettaq l-obbligi internazzjonali tagħha taħt il-Konvenzjoni dwar id-Diversità Bijoloġika (KDB) u konvenzjonijiet internazzjonali oħra bħall-Konvenzjoni dwar il-konservazzjoni tal-pjanti u l-annimali selvaġġi u l-habitats naturali tagħhom (Konvenzjoni ta' Berna) u l-Konvenzjoni dwar il-Konservazzjoni tal-Ispicijiet Migratorji tal-Annimali Selvaġġi (CMS) u b'hekk jinfluwenzaw ukoll il-bijodiversità u l-ispeċi selvaġġi ġewwa u barra mill-Unjoni Ewropea f'mod pożittiv;

40. huwa konvint li d-Direttivi dwar in-natura taw kontribut sinifikanti għall-ħolqien ta' standards legali ta' protezzjoni uniformi fl-Istati Membri, u li permezz tagħhom seta' jiġi ggarantit qafas ċar bl-istess kundizzjonijiet ta' kompetizzjoni fis-suq intern Ewropew għall-atturi ekonomiċi kollha;

⁽¹²⁾ Direttiva 2014/52/UE (ĠU L 124, 25.4.2014, p. 1).

⁽¹³⁾ Direttiva 2000/60/KE (ĠU L 327, 22.12.2000, p. 1).

⁽¹⁴⁾ Direttiva 2001/42/KE (ĠU L 197, 21.7.2001, p. 30).

⁽¹⁵⁾ Regolament (UE) Nru 1143/2014 (ĠU L 317, 4.11.2014, p. 35).

⁽¹⁶⁾ Ara CdR 112/2010 fin; CdR 22/2009 fin; kif ukoll KtR TIA rapport 2015 (Kunflitt mal-politika reġjonali).

⁽¹⁷⁾ Ara CdR 4577/2013 fin.

⁽¹⁸⁾ Ara CdR 4577/2013 fin. Riżoluzzjoni tal-PE 2011/2307 (INI).

41. fid-dawl ta' dan kollu jenfasizza li legiżlazzjoni uniformi fil-livell tal-Unjoni Ewropea hija mehtieġa iktar minn qatt qabel biex jinkisbu l-għanijiet tal-Istrateġija għall-Bijodiversità tal-UE u tal-konvenzjonijiet internazzjonali, u li d-Direttivi dwar in-natura jipprovdu bażi eċċellenti għal dan;

Kummenti tal-gheluq

42. huwa konvint li kwalunkwe problema relatata mal-protezzjoni tal-ispeċi u tal-habitats ma toriginax mid-Direttivi dwar in-natura nfushom, iżda normalment tkun relatata mal-implimentazzjoni fuq livell lokali, reġjonali u tal-Istati Membri;

43. iqis li mhuwiex għaqli li jiġu riveduti d-Direttivi dwar in-natura għal dawn ir-raġunijiet u anki minhabba l-fatt li incertezzi inizjali fl-interpretazzjoni tad-Direttivi dwar in-natura issa ġew iċċarati b'mod partikolari permezz tal-ġurisprudenza tal-Qorti tal-Ġustizzja tal-Unjoni Ewropea;

44. iqis għalhekk ukoll li jkun żball li jiġu riveduti d-Direttivi dwar in-natura, minhabba li l-awtoritajiet lokali u reġjonali jehtieġu ż-żmien biex jimplimentaw il-miżuri possibbli u previsti iżda li għadhom mhumiex stipulati fid-Direttivi, bħall-pjani ta' ġestjoni li s'issa għadhom neqsin, u biex jisfruttaw aħjar il-potenzjal tad-Direttivi;

45. jesprimi thassib serju fir-rigward tal-interessi ta' dawh li japplikaw id-Direttivi dwar in-natura, li bir-reviżjoni tal-legiżlazzjoni eżistenti l-ewwel nett ikun hemm riskju ta' fażi ta' kontroversji tedjanti bejn il-korpi soċjali milquta mil-legiżlazzjoni li tista' tkun segwita minn fażi ta' incertezza legali li ddum għexieren ta' snin;

46. huwa mħasseb dwar il-qerda ta' żoni individwali tan-Natura 2000 u l-portata eżistenti ta' qtil illegali u tal-qbid illegali ta' speċi ta' għasafar u ta' annimali ohra, u huwa konvint li hemm bżonn sforz akbar fil-livelli kollha ta' governanza sabiex tiġi osservata u infurzata l-konformità mad-dispożizzjonijiet tad-Direttivi dwar in-natura;

47. iqis għalhekk li huwa essenzjali li l-Kummissjoni Ewropea tiehu r-rwol tagħha bħala gwardjan tad-dritt tal-Unjoni serjament, u jistieden lill-Kummissjoni Ewropea, f'dan il-kuntest, biex tiehu l-ilmenti għall-applikazzjoni tad-dritt tal-Unjoni bis-serjetà u ma toqghodx lura milli tibda proċeduri ta' ksur xierqa;

48. jirrakkomanda li l-Kummissjoni Ewropea fit-totalità tagħha sabiex tagħmel użu mill-proċedura tal-kontroll tal-idoneità, sabiex tenfasizza l-importanza ta' implimentazzjoni saħansitra aħjar tad-Direttivi dwar in-natura mill-Istati Membri, u jilqa' kull approċċ li l-Istati Membri jadottaw sabiex jinvolvu lill-komunitajiet lokali u reġjonali fl-implimentazzjoni.

Brussell, 4 ta' Dicembru 2015

*Il-President
tal-Kumitat Ewropew tar-Reġjuni*

Markku MARKKULA
